

‘ಭೂಮಿಸೂದೆ’ ಕಾನೂನಿನಡಿ ಸಿಲುಕಿ ತಮ್ಮ ದುರಿನಲ್ಲಿಯೇ ತಮ್ಮ ಗುಡಿಸಲು ನೆಲಸುವವಾಗುವುದನ್ನು ಮೂಕ ವಿಸ್ತರಣೆ ಕಾಣಬೇಕಾಯಿತು ; ಎಂದು ತಾರೀಖು 22-7-1985ರ ‘ಮುಂಗಾರು’ ಪತ್ರಿಕೆಯಲ್ಲಿ ನಂಬಿಕೆಟ್ಟವರು ಈ ಅಮಾಯಕ ಮಂದಿ, ಎಂಬ ನಾಮಾಂಕಿತದೊಂದಿಗೆ ಪ್ರಕಟವಾಗಿದ್ದು, ಹರಿಜನ ಕುಟುಂಬವೊಂದರ ದಾರುಣ ಕತೆ, ಮೂರು ಮಕ್ಕಳ ಕುಟುಂಬ ಇದು ನಿಲ್ಲಲು ನೆಲೆಯಿಲ್ಲದೇ ಕಂಗಾಲಾಗಿದೆ ಎನ್ನುವ ಐತನ ಹೇಳಿಕೆಗೆ ವಿರುದ್ಧವಾಗಿ ತಾರೀಖು 23-7-85ರಂದು ‘ನಂಬಿಕೆಟ್ಟವರಾರು ?’ ಎಂಬ ಶಿರೋನಾಮದೊಂದಿಗೆ ಅದೇ ಪತ್ರಿಕೆಯಲ್ಲಿ ಪ್ರಕಟವಾದಾಗ, ಈ ಎರಡು ಭಿನ್ನಾಭಿಪ್ರಾಯದ ಹೇಳಿಕೆಗಳು, ಜನಮನದಲ್ಲಿ ಅನುಮಾನಕ್ಕೆ ಆಸ್ಪದ ಮಾಡಿಕೊಟ್ಟಿರುವ ಸತ್ಯಾಸತ್ಯತೆಗಳನ್ನು ತಿಳಿಯುವ ತವಕದಲ್ಲಿರುವ ಜನತೆಗೆ ಅಲ್ಲದೇ ನಿಲ್ಲಲು ನೆಲೆಯಿಲ್ಲದೇ ಪರದಾಡುವ ಪರಿಸ್ಥಿತಿ ಬಂತು ಎನ್ನುವ ‘ಐತನ’ ಹೇಳಿಕೆ, ಅದನ್ನು ಸುಳ್ಳೆಂದು ಸಾಧಿಸುವ ಮರು ಹೇಳಿಕೆ, —ಇದಿಲ್ಲವನ್ನೂ ಕೂಲಂಕಷವಾಗಿ ಸರಕಾರ ಪರಿಶೀಲಿಸಿ, ಇದರ ನೈಜ ಚಿತ್ರಣವನ್ನು ಕೊಡಬೇಕೆಂದು— ಹರಿಜನ ಕುಟುಂಬಕ್ಕೆ ಮೋಸವೇ ಆಗಿದ್ದರೆ, ಆತನಿಗೆ ನ್ಯಾಯ ದೊರಕಿಸಿಕೊಡಬೇಕೆಂದೂ ಸದನದ ಗಮನಕ್ಕೆ ಈ ಮೇಲಿನ ವಿಷಯವನ್ನು ತರುತ್ತಿದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಇದು ಗೃಹ ಖಾತೆಗೆ ಸಂಬಂಧ ಪಟ್ಟದ್ದು, ಇದನ್ನು ಅವರಿಗೆ ತಿಳಿಸುತ್ತೇನೆ. ಆದರೆ ಒಂದು ವಿಚಾರವನ್ನು ಹೇಳುತ್ತೇನೆ. ಮನೆ ಕೆಡವುವುದರ ಬಗ್ಗೆ ಸರ್ಕಾರ ಏನು ಕಾರ್ಯಕ್ರಮ ತೆಗೆದುಕೊಳ್ಳುತ್ತದೆ ಎನ್ನುವುದು ಮುಖ್ಯ ಅಂಶ. ಒಂದೂವರೆ ಪುಟದಷ್ಟು ವಿವರ ಹೇಳಿದರೆ ಸಂಬಂಧಪಟ್ಟ ಇಲಾಖೆಯ ಮಂತ್ರಿಗಳಾದರೂ ಕೂಡಾ ತಕ್ಷಣದಲ್ಲಿ ಏನು ಉತ್ತರವನ್ನು ಕೊಡುವುದಕ್ಕಾಗುತ್ತದೆ ? ಅವರು ಪರಿಶೀಲಿಸುವುದು ಬೇಡವೇ ?

(iv) ಬ್ರಹ್ಮಾವರ ಆರಕ್ಷಕರ ರಾಣಿಯಲ್ಲಿ ಅಪರಾಧಿಗಳ ಭಾವ ಚಿತ್ರಗಳು ಕಾಣೆಯಾಗಿರುವುದು.

ಶ್ರೀ ಬಸವರಾಜ್.—ಅಧ್ಯಕ್ಷರೇ, ಬ್ರಹ್ಮಾವರ ಆರಕ್ಷಕರ ರಾಣಿಯಲ್ಲಿ 1985ನೇ ಫೆಬ್ರವರಿ ತಿಂಗಳಿಂದ ನಾಲ್ಕು ಜನ ಕ್ರಿಮಿನಲ್ ಅಪರಾಧಿಗಳ ಭಾವ ಚಿತ್ರವನ್ನು ತೂಗುಹಾಕಲಾಗಿತ್ತು. ಆದರೆ ಅವುಗಳು ಕಳೆದ ಒಂದು ತಿಂಗಳಿಂದ ಅಲ್ಲಿ ಕಾಣಿಸುತ್ತಾ ಇಲ್ಲ. ಭಾವಚಿತ್ರಗಳನ್ನು ಯಾವ ಕಾರಣಗಳಿಂದ ತೂಗುಹಾಕಲಾಗಿದೆ ಮತ್ತು ಯಾವ ಕಾರಣಗಳಿಂದ ತೆಗೆಯಲಾಗಿದೆ ಎಂಬುದನ್ನು ಸರಕಾರದಿಂದ ಅಧ್ಯಕ್ಷರ ಮುಖಾಂತರ ತಿಳಿಯಬಯಸುತ್ತೇನೆ.

(ಉತ್ತರವಿಲ್ಲ)

(v) ಕಲ್ಬುರ್ಗಿ ನಗರದ ಭೂಪನಾಕರಿಯಲ್ಲಿ ನೀರಿನ ಸಂಗ್ರಹಣೆ.

ಶ್ರೀ ಎಸ್. ಕೆ. ಕಾಂತಾ.—ಕಲಬುರ್ಗಿ ನಗರದಲ್ಲಿ ಭೂಪನ ಕಿರಿಯಲ್ಲಿ ನೀರಿನ ಸಂಗ್ರಹ ಕೇವಲ 10-15 ದಿನಗಳ ಸಲುವಾಗಿ ಮಾತ್ರ ಪೂರೈಸುವಷ್ಟಿದೆ. ಈ ಭಾಗದಲ್ಲಿ ಮಳೆಯು ಅಭಾವ ಕಾರಣ ಬೆಣಕಿ ತುರಾ ಹಳ್ಳದಲ್ಲಿ ನೀರಿನ ಹರಿವಿಗೆ ಇನ್ನೂ ಪ್ರಾರಂಭವಾಗಿಲ್ಲ. ಕಾರಣ ನಗರದ ಜನರಿಗೆ ನೀರಿನ ಬರ ಬಂದಿದೆ. ಈ ಪರಿಸ್ಥಿತಿಯನ್ನು ನಿವಾರಿಸಲು ಯುದ್ಧ ದೋಪಾದಿಯಲ್ಲಿ ಸೂಕ್ತ ಕ್ರಮ ತೆಗೆದು ಕೊಳ್ಳದಿದ್ದರೆ ಪರಿಸ್ಥಿತಿ ಗಂಭೀರವಾಗುವುದರಲ್ಲಿ ಸಂದೇಹವಿಲ್ಲ. ಈ ಬಗ್ಗೆ ಸಂಬಂಧಪಟ್ಟ ಮಂತ್ರಿಯವರು ಕೈಗೊಂಡ ಕ್ರಮವನ್ನು ತಿಳಿಸಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ನಗರ ನೀರು ಸರಬರಾಜು ಮಂಡಲಿಯ ಮೇನಂಜಿಂಗ್ ಡೈರೆಕ್ಟರ್ ಅವರು ಗುಲ್ಬರ್ಗಾಕ್ಕೆ ಭೇಟಿ ನೀಡುತ್ತಿದ್ದಾರೆ. ಹಾಗೂ ಅವರು ಸೋಮವಾರ ವಾಪಸ್ಸು ಬರುತ್ತಾರೆ. ಆ ನಂತರ ಪರಿಸ್ಥಿತಿಯನ್ನು ಗಮನಿಸಿ ನೀರನ್ನು ಓದಗಿಸುವ ಎಲ್ಲ ಕ್ರಮ ಕೈಗೊಳ್ಳಲಾಗುತ್ತದೆ.

(vi) ಯಶವಂತಪುರದಲ್ಲಿ ಸಬ್ ಇನ್ಸ್‌ಪೆಕ್ಟರ್, ವಕೀಲರೊಡನೆ ದುರ್ವರ್ತನೆ ಮಾಡಿರುವುದು.

ಶ್ರೀ ಆರ್. ವೆಂಕಟರಾಮಯ್ಯ.—ಬೆಂಗಳೂರು ಜಿಲ್ಲೆಯಲ್ಲಿ ಬೆಂಗಳೂರು ಪಕ್ಕದ ಯಶವಂತಪುರದಲ್ಲಿ ಈಗ್ಗೆ ಕೆಲವು ದಿವಸಗಳ ಹಿಂದೆ ಒಬ್ಬ ಸಬ್ ಇನ್ಸ್‌ಪೆಕ್ಟರ್ ಒಬ್ಬ ವಕೀಲರೊಡನೆ ದುರ್ವರ್ತನೆ ಮಾಡಿದ್ದಾರೆಂಬ ಕಾರಣದಿಂದ ವಕೀಲ ವೃಂದ ನ್ಯಾಯಾಲಯಗಳಿಗೆ ಬಹಿಷ್ಕಾರ ಮಾಡುವಂತಹ ಗಂಭೀರ ವಾದ ಚಳುವಳಿಗೆ ಇಳಿದಿರುವುದನ್ನು ಗಮನಿಸಿದ್ದಲ್ಲಿ ಇದು ಬಹಳ ಮಹತ್ವದ ವಿಷಯವಾದುದರಿಂದ ಈ ಬಗ್ಗೆ ಏನೂ ಕ್ರಮ ಕೈಗೊಂಡಿಲ್ಲವಾದುದರಿಂದ ನಾನು ಈ ಸದನದಲ್ಲಿ ಈ ವಿಷಯವನ್ನು ಪ್ರಸ್ತಾಪಿಸಲು ಇಚ್ಛೆಪಡುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ಮಾನ್ಯ ವೆಂಕಟರಾಮಯ್ಯನವರೂ ವಕೀಲರೂ ಇದ್ದಾರೆ. ಇಂತಹ ಸಮಸ್ಯೆಗಳ ಬಗ್ಗೆ ಏನು ಮಾಡಬೇಕೆಂದು ಅವರಿಗೆ ಗೊತ್ತು, ಹಾಗೂ ನನಗೂ ಗೊತ್ತು. ಇಂತಹ

ಪ್ರಸಂಗಗಳಿಗೆ ಈ ಸಭೆಯಲ್ಲಿ ಏನು ಉತ್ತರ ಕೊಡುವುದು ? ಅಲ್ಲಿ ಅಪಾದನೆ ಇದೆ. ಆದರೆ ಅವರು ಮಾಡೇ ಇಲ್ಲ ಎಂದು ಕೇಳಿದರೆ ಏನು ಉತ್ತರವನ್ನು ಕೊಡುವುದು ? There is a remedy under the law. It is a matter between one individual and another individual who happens to be a member in the Police force. All the same, I will request the Hon. Home Minister to furnish the Member with a written reply.

(vii) ಮಂಗಳೂರು ತಾಲ್ಲೂಕಿನ ಉಳ್ಳಾಲದಲ್ಲಿ ನಲ್ಲಿ ನೀರಿನ ಯೋಜನೆ ಮಂಜೂರಾಗಿರುವುದು.

ಶ್ರೀ ಬಿ. ಎಂ. ಇದಿನಬ್ಬ.—ಮಂಗಳೂರು ತಾಲ್ಲೂಕಿನ ಉಳ್ಳಾಲಕ್ಕೆ ನಲ್ಲಿ ನೀರಿನ ಯೋಜನೆ ಬಹಳ ಹಿಂದೆಯೇ ಮಂಜೂರಾಗಿದೆ. ಉಳ್ಳಾಲ ಪಂಚಾಯತ್ ತಾನು ಕಟ್ಟಬೇಕಾದ ಹಣವನ್ನು ಕಟ್ಟಿದೆ, ಪಿ.ಎಚ್.ಇ. ಮುಖ್ಯ ಇಂಜಿನಿಯರಿಂದ ಈ ಯೋಜನೆ ಮಂಜೂರಾಗಿ ಬಂದು ತುಂಬಾ ಸಮಯವಾಗಿದೆ. ಆದರೆ ಈ ಯೋಜನೆಯನ್ನು ಇನ್ನೂ ಕೈಗೆತ್ತಿಕೊಂಡು ಕೆಲಸ ಮಾಡುತ್ತಿಲ್ಲ. ಉಳ್ಳಾಲ ಪೇಟೆಯಲ್ಲಿ, ತೊಕ್ಕೋಟು, ಒಂಭತ್ತುಕೆರೆ ಪ್ರದೇಶದಲ್ಲಿ ನೀರಿನ ಹಾಹಾಕಾರ ಎದ್ದಿದೆ. ಜನರು ನೀರಿಲ್ಲದೆ ತೊಂದರೆಗೆ ಒಳಗಾಗಿರುತ್ತಾರೆ. ಅಕ್ಕರೆಕೆರೆ, ತೋಜೆಪುರ ಮೊದಲಾದ ಕಡೆಗಳಿಗೆ ಬೃಷ್ಟ ಜೊಡಣೆ ಕೂಡ ಆಗಿರುವುದಿಲ್ಲ. ಆದುದರಿಂದ ಅತೀ ಜರೂರಾದ ಕುಡಿಯುವ ನೀರಿನ ಹಾಹಾಕಾರದ ಈ ಕೆಲಸವನ್ನು ಜರೂರಾಗಿ ಕೈಗೆತ್ತಿಕೊಳ್ಳುವಂತೆ ಕೂಡಲೇ ವ್ಯವಸ್ಥೆ ಮಾಡುವ ಸಲುವಾಗಿ ಸಚಿವರ ಗಮನವನ್ನು ಸೆಳೆಯಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ.—ಇದು ರೂರಲ್ ಡೆವಲಪ್‌ಮೆಂಟ್ ಮಿನಿಸ್ಟರ್‌ಗೆ ಸಂಬಂಧ ಪಟ್ಟದ್ದು. ಅವರಿಗೆ ಈ ವಿಚಾರ ತಿಳಿಸಿ ನೀರನ್ನು ಒದಗಿಸುವುದರ ಬಗ್ಗೆ ಜರೂರು ಕ್ರಮ ತೆಗೆದುಕೊಳ್ಳಬೇಕೆಂದು ಅವರಲ್ಲಿ ಮಾನ್ಯ ಸದಸ್ಯರಿಗೆ ಉತ್ತರ ತಿಳಿಸತಕ್ಕದ್ದೆಂದು ಹೇಳುತ್ತೇನೆ.

(viii) ರಾಜ್ಯದಲ್ಲಿ ಜನತಾ ಗೃಹನಿರ್ಮಾಣ ಯೋಜನೆ ಅನ್ವಯ ಕಟ್ಟಿರುವ ಮನೆಗಳು ಬಿದ್ದು ಹೋಗಿರುವುದು.

ಶ್ರೀ ಯು. ಭೂಪತಿ.—ಅಧ್ಯಕ್ಷರೇ, ಕರ್ನಾಟಕ ರಾಜ್ಯದಲ್ಲಿ ಹಲವಾರು ವರ್ಷಗಳಿಂದ “ಜನತೆ” ಗೃಹ ನಿರ್ಮಾಣ ಯೋಜನೆ ಅನ್ವಯ ಕಟ್ಟಿಸಿರುವ ಮನೆಗಳಲ್ಲಿ ಸಾವಿರಾರು ಮನೆಗಳು ಬಿದ್ದು ಹೋಗಿವೆ (ನಿಲಸಮ ಆಗಿವೆ). ಹಾಗೂ ಹಲವು ಕಡೆ ಮನೆ ಕಟ್ಟಿಸಿದ ಗುರುತು ಸಿಕ್ಕುವುದಿಲ್ಲ. ಈ ಮನೆಗಳನ್ನು ಕಟ್ಟಿಸಿಕೊಂಡವರ ಹೆಸರಿನಲ್ಲಿ ಸಾಲ ಮಾತ್ರ ಹಾಗೇ ಉಳಿದಿದೆ. ಕಡು ಬಡವರಿಗೆ ದೊಡ್ಡ ಹೊರೆಯಾಗಿರುವ ಈ ಸಾಲವನ್ನು ಸರ್ಕಾರ ವಸೂಲಿ ಮಾಡುತ್ತಲೇ ಇದೆ. ಮುಗ್ಧ ಜನರು ಬಲಿ ಪತ್ರಗಳಾಗುತ್ತಿದ್ದಾರೆ. ಇಂತಹ (ತಕ್ಷಣವೇ ಬಿದ್ದು ಹೋಗುವ) ಮನೆಗಳನ್ನು ನಿರ್ಮಿಸಿರುವ ಅಧಿಕಾರಿಗಳ ಮೇಲಾಗಲೀ ಅಥವಾ ಗುತ್ತೀದಾರರ ಮೇಲಾಗಲೀ ಸರ್ಕಾರ ಯಾವುದೇ ಕ್ರಮ ಕೈಗೊಂಡಿಲ್ಲ. ಮನೆಯೂ ಇಲ್ಲದೆ ಮೊದಲಿನ ಗುಡಿಸಲಲ್ಲೇ ವಾಸಿಸುವ ಬಡವರ (ಜನತಾ ಮನೆ ಸಾಲ ಹೊತ್ತವರ) ಸಾಲವನ್ನು ಸರ್ಕಾರ ವಜಾ ಮಾಡಬೇಕು. ಇಲ್ಲವೇ ಸಂಬಂಧಪಟ್ಟ ಅಧಿಕಾರಿಗಳನ್ನು ಶಿಕ್ಷಿಸಬೇಕೆಂದು ಸಂಬಂಧಪಟ್ಟ ಸಚಿವರಿಂದ ಹೇಳಿಕೆಯನ್ನು ಬಯಸಿ ಈ ವಿಷಯವನ್ನು ಸದನದ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಮಾನ್ಯ ಸದಸ್ಯರು ಸಾವಿರಾರು ಮನೆಗಳು ಎಂದಿದ್ದಾರೆ. ಇದು ಎಲ್ಲರಿಗೂ ಗೊತ್ತಿರುವ ವಿಚಾರ. ಮಾನ್ಯ ಸದಸ್ಯರು ಇಂತಹ ಕಡೆ ಇಂತಹ ಮನೆ ಎಂದು ಸೈಸಿಫಿಕಾಗಿ ಹೇಳಿದರೆ ಅ ಬಗ್ಗೆ ನೋಡಬಹುದು. ಇನ್ನು ಸಾಲದ ಬಗ್ಗೆ ಹೇಳಿದ್ದಾರೆ. ಜನತಾ ಮನೆಗಳನ್ನು ಕಟ್ಟುವುದಕ್ಕೋಸರ ಹುಡ್ಕೋ ಸ್ಟೀಮ್‌ನಿಂದ ತಂದಿರತಕ್ಕ ಸಾಲವಾದ್ದರಿಂದ ಅದನ್ನು ವಸೂಲಿ ಮಾಡಲೇಬೇಕಾಗುತ್ತದೆ. ಅದನ್ನು ನಾವು ಬಿಡುವುದಿಲ್ಲ.

(ix) ಗ್ರಾಮಾಂತರ ಪ್ರದೇಶಗಳಲ್ಲಿರುವ ಕೂಲಿ ಕಾರ್ಮಿಕ ಹೆಣ್ಣು ಮಕ್ಕಳಿಗೆ ಹೆರಿಗೆ ಭತ್ಯೆ ಕೊಡುವುದರಲ್ಲಿ ನಿಧಾನವಾಗಿರುವುದು.

ಶ್ರೀ ಬಿ.ಎಸ್. ಯಡಿಯೂರಪ್ಪ (ಶಿವಾರಿಪುರ).—ಮಾನ್ಯ ಅಧ್ಯಕ್ಷರೇ, ರಾಜ್ಯದ ಗ್ರಾಮಾಂತರ ಪ್ರದೇಶದಲ್ಲಿ ವಾಸಮಾಡುತ್ತಿರುವ ಕೂಲಿ ಕಾರ್ಮಿಕ ಹೆಣ್ಣು ಮಕ್ಕಳಿಗೆ ಹೆರಿಗೆ ಭತ್ಯೆ ಸರ್ಕಾರ ಕೊಡುತ್ತಿದೆ ಹೆರಿಗೆಗೆ, ಒಂದೆರಡು ತಿಂಗಳ ಮುಂಚೆ ಮತ್ತು ನಂತರ ಅವರ ಶುಶ್ರೂಷೆಗೆ ಈ ಹಣ ಉಪಯೋಗವಾಗಬೇಕೆಂದಿದ್ದರು, ಮಂಜೂರಾದ ಪ್ರಯೋಜನದಾರರಿಗೆ ಹೆರಿಗೆ ಆಗಿ ಒಂದೆರಡು ತಿಂಗಳು ಕಳೆದರೂ ಹಣ ಪಾವತಿ ಆಗಿರುವುದಿಲ್ಲ. ಶಿವಮೊಗ್ಗ ಜಿಲ್ಲೆಯಲ್ಲಿ ಸುಮಾರು 2000 ಕ್ಕೂ ಮೇಲ್ಪಟ್ಟು ಮಂಜೂರಾದ ಇಂತಹ ಪ್ರಯೋಜನದಾರರಿಗೆ ಹಣ ಪಾವತಿ ಆಗಿರುವುದಿಲ್ಲ, ಇನ್ನು ಉದಾಹರಣೆಗೆ ಶಿವಮೊಗ್ಗ ಜಿಲ್ಲೆ